

قرآنی بیان
زُبدِ سُنَّت
مصطفیٰ ﷺ
بے

(پارہ: 14، سورہ حجّج: 88)

مَدَنی مراکز (فیضانِ مدینہ) اور شعبہ امام مساجد
دعوتِ اسلامی کے تحت مساجد کے لئے

19-SEPTEMBER-2025

جمعة المبارک کا بیان

مدنی مراکز (فیضانِ مدینہ) اور شعبہ امام مساجد (دعوتِ اسلامی) کے تحت مساجد کے لیے
19 ستمبر، 2025ء (بمطابق: 25 ربیع الاول، 1447ھ) کے جمعۃ المبارک کا

قرآنی بیان

(پارہ: 14، سورہ جُحُر: 88)

بنام

زُہدِ سُنَّتِ مصطفیٰ ہے

اس بیان میں آپ جان سکیں گے...

صفحہ: 6

❁.. زُہدِ سُنَّتِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے

صفحہ: 7

❁.. آقا صَلَّى اللهُ عَلَيْهِ وَآلِهِ وَسَلَّمَ نے دُنیا کو ڈھکا دیا

صفحہ: 13

❁.. سونے چاندی کے پہاڑ ساتھ چلتے

صفحہ: 18

❁.. دُنیا سے بے رغبتی کا اَضْل مطلب

پیشکش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)



GET MORE SPEECHES
(+92) 310 8882 033

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
 أَمَا بَعْدُ! فَاغُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ
نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

درودِ پاک کی فضیلت

فرمانِ آخری نبی رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمُ ہے: جس نے کتاب میں
 مجھ پر درودِ پاک لکھا، جب تک میرا نام اُس میں رہے گا، فرشتے اُس کے
 لیے بخشش کی دُعا کرتے رہیں گے۔⁽¹⁾

| | |
|-------------------------------------|--------------------------------------|
| ہر اک و وظیفہ اپنی جگہ ہے خُدا قسم! | مقبول یہ وظیفہ ہے وِزِدِ درودِ پاک |
| تا عمر اپنے لب پہ سجائے رکھیں سبھی | بخشش کا اک ذریعہ ہے وِزِدِ درودِ پاک |
| صَلُّوا عَلَی الْحَبِیب! | صَلَّی اللہُ عَلَی مُحَمَّدٍ |

قَالَ اللَّهُ تَبَارَكَ وَتَعَالَى فِي الْقُرْآنِ الْكَرِيمِ (اللہ پاک قرآنِ کریم میں فرماتا ہے):

لَا تَدْنَنَّ عَيْنَيْكَ إِلَى مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ

وَاحْفَظْ جَنَاحَكَ لِئَلَّا تُؤْمِنِينَ^(۸۷) (پارہ: 14، سورہ حججہ: 88)

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ صَلَّی اللہُ عَلَیْہِ وَاٰلِہٖ وَسَلَّمُ

ترجمہ کنز العرفان: تم اپنی نگاہ اس مال و اسباب کی طرف نہ اٹھاؤ جس کے
 ذریعے ہم نے کافروں کی کئی قسموں کو فائدہ اٹھانے دیا ہے اور ان کا کچھ غم

تو سوچئے! جیتے جاگتے انسان، آپ صَلَّی اللہُ عَلَیْہِ وَاٰلِہٖ وَسَلَّم کا کلمہ پڑھنے والے، آپ صَلَّی اللہُ عَلَیْہِ وَاٰلِہٖ وَسَلَّم کا نام پاک چومنے والے، آپ صَلَّی اللہُ عَلَیْہِ وَاٰلِہٖ وَسَلَّم کے حُضُورِ حَاضِرِی کے لیے ترسنے والے ❀ جب آپ صَلَّی اللہُ عَلَیْہِ وَاٰلِہٖ وَسَلَّم کا میلاد منائیں ❀ آپ صَلَّی اللہُ عَلَیْہِ وَاٰلِہٖ وَسَلَّم کے نعرے لگائیں ❀ آپ صَلَّی اللہُ عَلَیْہِ وَاٰلِہٖ وَسَلَّم کی یاد میں محافلِ سجاائیں ❀ ذِکْرِ مُصَطَفٰہِ سُنَّیْنِ، سُنَّائِیْنِ، پیارے مَحْبُوبِ صَلَّی اللہُ عَلَیْہِ وَاٰلِہٖ وَسَلَّم اُن غلاموں پر نظرِ کرم کیوں نہیں فرمائیں گے...؟

اعلیٰ حضرت رحمۃ اللہ علیہ بارگاہِ رسالت میں عرض کرتے ہیں:

جہنیں مَرَقَدَہ میں تا حشر اُمّتی کہہ کر پُکارو گے

ہمیں بھی یاد کر لو اُن میں صدقہ اپنی رحمت کا (1)

وضاحت: یا رسول اللہ صلی اللہ علیہ وآلہ وسلم! جن خوش نصیبوں کو آپ قیامت تک اُمّتی کہہ کر یاد فرمائیں گے، اپنی رحمت کے صدقہ سے ہمیں بھی ان میں شمار فرمائیں۔

اللہ پاک ہم گنہگاروں پر کرم فرمائے۔ کاش! میلاد منانا ہی کام آجائے اور ہم شفاعتِ مصطفیٰ کے حقدار ہو جائیں۔ آمین بجاہِ خاتم النبیین صلی اللہ علیہ وآلہ وسلم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آیتِ کریمہ کی مختصر وضاحت

پیارے اسلامی بھائیو! آج ہم ایک مزاجِ مصطفیٰ سُننے کی سَعَادَتِ حَاصِل کریں گے۔

اللہ پاک نے اپنے مَحْبُوبِ صَلَّی اللہُ عَلَیْہِ وَاٰلِہٖ وَسَلَّم کو فرمایا:

لَا تَسُدُّنَّ عَیْنِیْكَ اِلٰی مَا مَتَّعْنَا بِہٖ اَزْوَاجًا اَرْجَمَ كَنْزِ الْعِرْفَانِ: تم اپنی نگاہ اس مال و اسباب

①... حدائقِ بخشش، صفحہ: 39۔

وَمِنْهُمْ وَلَا تَحْزَنْ عَلَيْهِمْ وَاخْفِضْ جَنَاحَكَ
لِلْمُؤْمِنِينَ ﴿٨٨﴾

(پارہ: 14، سورہ حجر: 88) | غم نہ کھاؤ اور مسلمانوں کیلئے اپنے بازو بچھا دو۔

تفسیر مدارک میں اس آیت کے تحت ہے: اے انبیاء کے سردار صلی اللہ علیہ وآلہ وسلم! ہم نے آپ کو ایسی نعمتیں عطا فرمائی ہیں، جن کے سامنے دُنیا کی نعمتیں کچھ بھی نہیں تو آپ دُنیا کے مال و متاع سے بے پروا رہیں۔⁽¹⁾

مفسرین کرام اس آیت کی وضاحت میں فرماتے ہیں: مالکِ جنت، صاحبِ کوثرِ صلی اللہ علیہ وآلہ وسلم پہلے بھی دُنیا کی طرف رغبت نہیں رکھتے تھے، آپ صلی اللہ علیہ وآلہ وسلم نے ہمیشہ آخرت کو پسند فرمایا، ایک لمحے کے لیے بھی آپ کے پاکیزہ دل میں دُنیا کی محبت نہیں آئی، آیت کریمہ کا مطلب یہ ہے کہ اے محبوب صلی اللہ علیہ وآلہ وسلم! آپ پہلے بھی دُنیا سے بے رغبت ہیں، اس بے رغبتی پر ثابت قدم رہیے!⁽²⁾

زُہد و ورع میں یابنی! تم بے مثال ہو | بے حد گنہگار میں، عصیاں شعار میں⁽³⁾

اُمّت کو دُنیا سے بے رغبتی کا حکم

اللہ اکبر! اے عاشقانِ رسول! ہمارے آقا و مولا، مکی مدنی مصطفیٰ صلی اللہ علیہ وآلہ وسلم دُنیا سے بہت زیادہ بے رغبتی رکھنے والے ہیں، اس کے باوجود آپ صلی اللہ علیہ وآلہ وسلم کو حکم ہوا کہ کافروں کو دینے گئے، مال و اسباب کی طرف نگاہ مت اٹھائیے! بعض علمائے کرام

- ① ... تفسیر نسفی، پارہ: 14، سورہ حجر، زیر آیت: 88، جلد: 2، صفحہ: 198 خلاصہ۔
- ② ... تفسیر صراط الجنان، پارہ: 14، سورہ حجر، تحت الآیة: 88، جلد: 5، صفحہ: 265 بغیر قلیل۔
- ③ ... وسائل بخشش، صفحہ: 276۔

فرماتے ہیں: یہ حکم اصل میں ہم غلامانِ مصطفےٰ کے لیے ہے، ⁽¹⁾ یعنی ہم مسلمانوں کو فرمایا گیا ہے کہ اے محبوبِ صَلَّی اللہُ عَلَیْہِ وَاٰلِہٖ وَسَلَّم کے غلامو! ❀ تمہیں محبوبِ صَلَّی اللہُ عَلَیْہِ وَاٰلِہٖ وَسَلَّم کے صدقے میں کیسی کیسی نعمتیں عطا ہوں گی ❀ تمہیں ایمان ملا ❀ اسلام عطا ہوا ❀ قرآن کریم دیا گیا ❀ ایسے پیارے محبوبِ صَلَّی اللہُ عَلَیْہِ وَاٰلِہٖ وَسَلَّم کے دامنِ رحمت سے تم نوازے گئے ❀ پھر پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کے صدقے میں **اِنْ شَاءَ اللہُ الْکَرِیْم!** تمہیں جنت کی ہمیشہ رہنے والی نعمتیں بھی عطا کی جائیں گی، یہ سب کچھ کافروں کو کہاں نصیب...!! اس لیے کافروں کو ملے ہوئے دُنوی، فانی مال و اسباب کی طرف نگاہ مت اٹھاؤ! اسے ہرگز لچائی ہوئی نظروں سے نہ دیکھا کرو!

قربان میں اُن کی بخشش کے مقصد بھی زباں پر آیا نہیں
بن مانگے دیا اور اتنا دیا دامن میں ہمارے سمایا نہیں
ایمان ملا اُن کے صدقے، قرآن ملا اُن کے صدقے
رحمن ملا اُن کے صدقے، وہ کیا ہے جو ہم نے پایا نہیں

صَلُّوْا عَلَی الْحَبِیْب! صَلَّی اللہُ عَلَی مُحَمَّد

زُہدِ سُنَّتِ مِصْطَفٰے صَلَّی اللہُ عَلَیْہِ وَاٰلِہٖ وَسَلَّم ہے

پیارے اسلامی بھائیو! اللہ پاک کے فضل و کرم سے رحمتِ دو جہان، مکی مدنی سلطانِ صَلَّی اللہُ عَلَیْہِ وَاٰلِہٖ وَسَلَّم مالکِ کونین ہیں، ربِّ کائنات نے دُنیا و آخرت کے خزانے آپ کو عطا فرمادیئے! بلکہ حق تو یہ ہے کہ

کونین بنائے گئے سرکار کی خاطر | کونین کی خاطر تمہیں سرکار بنایا

①... روح المعانی، پارہ: 14، سورہ حجر، زیر آیت: 88، جز: 14، جلد: 7، صفحہ: 432۔

نُحْجی تمہیں دی اپنے خزانوں کی خُدا نے | محبوبِ سبیا، مالک و مختار بنایا (1)

غرض؛ جو کچھ اللہ پاک کا ہے، سب سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّمَ کے اختیار میں دیا گیا، اس کے باوجود ہمارے آقا و مولا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ دُنیا کی عیش و عشرت، یہاں کی فانی نعمتوں میں دل نہیں لگایا کرتے تھے، آپ صَلَّی اللہُ عَلَیْہِ وَاٰلِہٖ وَسَلَّمَ زاہدوں کے بھی سردار ہیں، آپ دُنیا سے کمال بے رغبتی رکھتے اور ہمیشہ دُنیا کی نسبتِ آخرت ہی کو پسند فرمایا کرتے تھے۔

آقا صَلَّی اللہُ عَلَیْہِ وَاٰلِہٖ وَسَلَّمَ نے دُنیا کو دُھتکار دیا

مسلمانوں کے پہلے خلیفہ، حضرت اَبُو بکر صِدِّیق رَضِيَ اللہُ عَنْہُ کے دورِ خِلافت کی بات ہے، حضرت زید بن اَرْقَم رَضِيَ اللہُ عَنْہُ فرماتے ہیں: ایک روز ہم حضرت اَبُو بکر صِدِّیق رَضِيَ اللہُ عَنْہُ کے ساتھ تھے، آپ نے پینے کے لیے پانی طلب فرمایا تو آپ کی خِدْمَت میں شہدِ ملا پانی پیش کیا گیا، جب حضرت اَبُو بکر صِدِّیق رَضِيَ اللہُ عَنْہُ نے وہ شربت ہاتھ میں لیا تو آپ پر رِقَّتِ طاری ہو گئی، آپ سسکیاں لے کر، پُھوٹ پُھوٹ کر رونے لگے۔

کافی دیر بعد جب آپ کی کیفیت (Condition) کچھ سنبھلی تو ہم نے عَرَض کیا: اے خلیفہ رسول! کس بات نے آپ کو رُلا دیا؟ اس پر حضرت اَبُو بکر صِدِّیق رَضِيَ اللہُ عَنْہُ نے فرمایا: ایک دن میں رسولِ رحمت، شَفِيعُ اُمَّتِ صَلَّی اللہُ عَلَیْہِ وَاٰلِہٖ وَسَلَّمَ کے ساتھ تھا، میں نے دیکھا کہ پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ کسی چیز کو دُھتکار رہے ہیں حالانکہ وہاں کچھ نظر نہیں آ رہا تھا، میں نے عَرَض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ! آپ کس

1... ذوقِ نعت، صفحہ: 47-48

چیز کو ڈھتکار رہے ہیں؟ **مالکِ جَنَّت**، **صاحبِ کوثر صَلَّی اللہُ عَلَیْہِ وَاٰلِہٖ وَسَلَّم** نے فرمایا: **دُنیا میرے سامنے آئی، میں نے اُس سے کہا: اِلَیْکَ عَتَّیٰ** یعنی اے دُنیا! مجھ سے دُور ہو جا...!

حضرت **ابو بکر صدیق رَضِيَ اللهُ عَنْهُ** نے مزید فرمایا: آج جب پانی کی جگہ مجھے شربت پیش کیا گیا تو مجھے **آقا صَلَّی اللہُ عَلَیْہِ وَاٰلِہٖ وَسَلَّم** کی دُنیا سے بے رغبتی یاد آگئی اور مجھے خوف ہوا کہ کہیں میں دُنوی آسائشوں کا شکار نہ ہو جاؤں۔⁽¹⁾

آئیے! بارگاہِ الہی میں دُعا کرتے ہیں:

| | |
|--------------------------------|---|
| حُبِّ دُنیا میں دل پھنس گیا ہے | نفسِ بدکار حاوی ہوا ہے |
| ہائے شیطان بھی پیچھے پڑا ہے | یاغدا! تجھ سے میری دُعا ہے |
| عشقِ احمد میں آنسو بہاؤں | حُبِّ دُنیا سے خود کو بچاؤں |
| ایسی توفیق دے التجا ہے | یاغدا! تجھ سے میری دُعا ہے ⁽²⁾ |
| صَلُّوْا عَلَی الْحَبِیْب! | صَلَّی اللہُ عَلَی مُحَمَّد |

کافروں کے لیے دُنیا اور ہمارے لیے آخرت

مسلمانوں کے دوسرے خلیفہ، حضرت **عمر فاروقِ اعظم رَضِيَ اللهُ عَنْهُ** بارگاہِ رسالت میں حاضر ہوئے، دیکھا: ایک چمڑے کا تکیہ ہے، جس کے اندر کھجور کی پتھال بھری ہوئی ہے، سرکارِ عالی وقار، مکی مدنی تاجدار **صَلَّی اللہُ عَلَیْہِ وَاٰلِہٖ وَسَلَّم** اس تکیے پر ٹیک لگائے گھر درے بان سے بُنی ہوئی چارپائی پر لیٹے ہوئے ہیں، چارپائی پر کوئی بستر یا کپڑا بھی نہیں تھا، جب سرکارِ عالی وقار، مکی مدنی تاجدار **صَلَّی اللہُ عَلَیْہِ وَاٰلِہٖ وَسَلَّم** چارپائی سے اُٹھے تو آپ کے جسم

①... مسند بزار، مسند ابی بکر الصدیق، جلد: 1، صفحہ: 106، حدیث: 44۔

②... وسائل بخشش، صفحہ: 134 و 138 ملقطاً۔

مبارک پر بان کے نشانات پڑے ہوئے تھے۔

آقا کریم صَلَّی اللہُ عَلَیْہِ وَاٰلِہٖ وَسَلَّم کی دُنیا سے بے رغبتی کا یہ منظر دیکھ کر عاشقِ صادق حضرت عمر فاروقِ اعظم رَضِيَ اللہُ عَنْہُ کا دل بھر آیا، آنکھوں سے آنسو بہنے لگے۔ سرورِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم نے عاشقِ زار کو روتے دیکھا تو فرمایا: اے عمر! کیوں روتے ہو؟ عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! خُدا کی قسم! میں جانتا ہوں کہ آپ اللہ پاک کے رسول ہیں، بارگاہِ الہی میں آپ کا بڑا اُونچا مقام ہے، آپ قیصر و کسریٰ (روم اور ایران کے بادشاہوں) سے بہت زیادہ عزت والے ہیں، یا رسول اللہ صَلَّی اللہُ عَلَیْہِ وَاٰلِہٖ وَسَلَّم! مجھے رونا اس بات پر آیا کہ قیصر و کسریٰ تو دُنوی نعمتوں میں عیش سے زندگی گزاریں اور آپ اللہ پاک کے رسول ہونے کے باوجود ایسی سادہ زندگی بسر فرماتے ہیں؟ عاشقِ زار کی تشویش سُن کر سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے فرمایا: عُمر! کیا تم اس پر راضی نہیں کہ اُن کافروں کے لیے دُنیا ہے اور ہمارے لیے آخرت ہے؟⁽¹⁾

پیارے اسلامی بھائیو! دیکھا آپ نے! ہمارے آقا، پیارے پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّم دُنیا سے کس قدر بے رغبتی رکھتے تھے، یہاں کی فانی نعمتوں اور عیش و عشرت سے دُور رہتے ہوئے کیسی سادہ زندگی گزارا کرتے تھے۔

سلام اُس پر کہ جس نے بے حسوں کی دستگیری کی
 سلام اُس پر کہ جس نے بادشاہی میں فقیری کی
 سلام اُس پر کہ جس کے گھر میں چاندی تھی نہ سونا تھا
 سلام اس پر کہ سادہ بُو ریا جس کا بچھونا تھا

1... ادب مفرد، باب الجلوس علی السریر، صفحہ: 339، حدیث: 1163۔

آخرت کو دنیا پر ترجیح دیجیے!

اس حدیثِ پاک میں یہ کیسا پیارا اور نصیحت بھرا مدنی پھول ہے، **سرکارِ اعظم، رسولِ محترم صَلَّی اللہُ عَلَیْہِ وَاٰلِہٖ وَسَلَّم نے فرمایا:** اے عُمر! کیا تم اس پر راضی نہیں کہ کافروں کے لیے دنیا اور ہمارے لیے آخرت ہے۔ (1)

معلوم ہوا! آقائے نعمت، مالکِ جنت صَلَّی اللہُ عَلَیْہِ وَاٰلِہٖ وَسَلَّم دنیا پر آخرت کو ترجیح دیا کرتے تھے۔ کاش! ہم بھی یہ ذہن اپنائیں، دنیا چھوٹی ہے تو چھوٹ جائے مگر کسی صورت بھی آخرت ہاتھ سے نہ جائے۔ اللہ پاک قرآن کریم میں فرماتا ہے:

مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ ۚ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَاَوْمَالَهُ فِي الْآخِرَةِ مِنْ نَصِيبٍ ۝

ترجمہ کنز العرفان: جو آخرت کی کھیتی چاہتا ہے تو ہم اس کے لیے اس کی کھیتی میں اضافہ کر دیتے ہیں اور جو دنیا کی کھیتی چاہتا ہے تو ہم اسے اس میں سے کچھ دیدیتے ہیں اور آخرت میں اس کا کچھ حصہ نہیں۔

(پارہ: 25، سورہ شوری: 20)

یعنی جسے اپنے اعمال سے آخرت کا نفع (Benefit) مقصود ہو، جو دنیا کی نہیں بلکہ آخرت کی فکر کرے ❀ اللہ پاک اسے نیکیوں کی توفیق دے کر ❀ اُس کے لیے نیک اعمال کی راہیں آسان فرما کر ❀ اُس کی نیکیوں کا ثواب کئی گنا بڑھا کر اُس کے اُخروی نفع میں اضافہ فرمادیتا ہے اور جس کا عمل صرف دنیا حاصل کرنے کے لیے ہو اور وہ آخرت پر ایمان نہ رکھتا ہو، تو اللہ پاک اسے دنیا سے صرف اتنا ہی دیتا ہے، جتنا اُس کی قسمت میں ہے اور آخرت

1... ادب مفرد، باب الجلوس علی السریر، صفحہ: 339، حدیث: 1163-

کی نعمتوں میں اُس کا کچھ حصہ نہیں کہ اُس نے آخرت کے لیے عمل کیا ہی نہیں۔ (1)

| | |
|-----------------------------|-------------------------------------|
| حُب دُنیا سے تُو بچا یارَب! | عاشقِ مصطفیٰ بنا یارَب! |
| کاش! لَب پر مرے رہے جاری | ذِکرِ آٹھوں پہر ترا یارَب! |
| آہ! طغیانیاں گناہوں کی | پار بنیا (کشتی) مری لگا یارَب! |
| نفس و شیطان ہو گئے غالب | ان کے چُنگل سے تُو بچھڑا یارَب! (2) |

دُنیا فانی، آخرت باقی ہے

اے عاشقانِ رسول! یہ حقیقت ہے! دُنیا فانی ہے، یہ جلد ہی فنا ہو جائے گی، یہاں جتنا بھی عیش کر لیں، جتنا بھی مال جمع کر لیں، آخر فنا کے گھاٹ اُترنا ہی ہو گا، دُنیا سے خالی ہاتھ جانا ہی ہو گا۔ ہم سب یہ بات جانتے ہیں مگر افسوس! دُنیا، مال و دولت، یہاں کی فانی نعمتوں کی محبت ہمارے دلوں میں گھر کر گئی ہے، آہ! کاش! ہم دُنیا کے بجائے آخرت کے طلبگار بن جائیں۔ اللہ پاک فرماتا ہے:

| | |
|---|--|
| قُلْ اُوْنِيْبِكُمْ بِحَيْدٍ مِّنْ ذٰلِكُمْ لِيْلَّذِيْنَ اٰتَقَوْا | ترجمہ: کنز العرفان: (اے حبیب!) تم فرماؤ، |
| عِنْدَا رَبِّهِمْ جَنَّتْ تَجْرِيْ مِنْ تَحْتِهَا الْاَنْهَارُ | کیا میں تمہیں ان چیزوں سے بہتر چیز بتا |
| خٰلِدِيْنَ فِيْهَا | دوں؟ (سنو، وہ یہ ہے کہ) پر ہیز گاروں کے |
| | لئے ان کے رب کے پاس جنتیں ہیں، |
| | جن کے نیچے نہریں جاری ہیں، ان میں وہ |
| | ہمیشہ رہیں گے۔ |

(پارہ: 3، سورہ آل عمران: 15)



① ... تفسیر صراط الجنان، پارہ: 25، سورہ شوریٰ، تحت الآیہ: 20، جلد: 9، صفحہ: 52، تغیر قلیل۔

② ... وسائل بخشش، صفحہ: 79، ملقطاً۔

یعنی اے محبوب صَلَّی اللہُ عَلَیْہِ وَاٰلِہٖ وَسَلَّم! لوگوں سے فرمائیے! کہ کیا میں تمہیں دُنوی مال و دولت، سونا چاندی، کاروبار، باغات، عمدہ سواریوں اور بہترین مکانات سے اچھی، عمدہ اور بہتر چیز بتاؤں؟ سنو! وہ اللہ پاک کے قُرب کا گھر یعنی جَنَّت ہے، اُس میں دُودھ، شہد، پاکیزہ شراب کی نہریں بہ رہی ہیں، یہ جَنَّت پر ہیز گاروں کے لیے ہے اور وہ اُس میں ہمیشہ رہیں گے۔ (1)

میرا دُنیا سے کیا تعلق...؟

صحابی رسول حضرت عبد اللہ بن مسعود رَضِيَ اللهُ عَنْهُ فرماتے ہیں: ایک روز میں نے دیکھا؛ سرورِ دُشَان، مکی مدنی سُلطان صَلَّی اللہُ عَلَیْہِ وَاٰلِہٖ وَسَلَّم کھجور کی چٹائی پر آرام فرما ہیں اور آپ کے پہلو مبارک پر چٹائی کے نشان پڑ گئے ہیں، میں نے عَرَض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! ہمیں اجازت دیجیے! اس چٹائی پر کوئی بستر بچھا دیا کریں تاکہ آپ سکون سے آرام فرما ہو سکیں۔ یہ سُن کر رحمتِ دَارِیْن، مالِکِ کَوْثَرِیْن صَلَّی اللہُ عَلَیْہِ وَاٰلِہٖ وَسَلَّم نے فرمایا: میرا دُنیا سے کیا تعلق...؟ میری اور دُنیا کی مثال تو ایسی ہے جیسے کوئی مُسافر سخت گرمی کے دِن سَفَر کر رہا ہو، اس دوران وہ کسی درخت کے نیچے ٹھہرے، کچھ دیر آرام کرے، پھر اپنی راہ چلا جائے۔ (2)

ہے چٹائی کا بچھونا، کبھی خاک ہی پہ سونا | کبھی ہاتھ کا سرہانا مدنی مدینے والے!
تری سادگی پہ لاکھوں، تری عاجزی پہ لاکھوں | ہوں سلام عاجزانہ مدنی مدینے والے! (3)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

①... تفسیر صراط الجنان، پارہ: 3، سورۃ آل عمران، تحت الآیۃ: 15، جلد: 1، صفحہ: 446 خلاصہ۔

②... ترمذی، کتاب الزہد، صفحہ: 566، حدیث: 2377۔

③... وسائل بخشش، صفحہ: 426۔

پیارے اسلامی بھائیو! یہ حقیقت (**Reality**) ہے، ہم سب مُسافر ہیں، یہ دُنیا گویا بیچ صحرا میں ایک درخت ہے، مُسافر آتے ہیں، کچھ دیر یہاں ٹھہرتے ہیں اور آخرت کی طرف چلے جاتے ہیں۔ کیا کوئی مُسافر راستے میں کسی مقام پر دِل لگاتا ہے؟ ہم بھی زندگی میں سَفَر کرتے رہتے ہیں، کبھی ایسا ہو کہ ہم سَفَر پر ہوں، راستے میں کوئی بہت خوبصورت مقام آئے تو ہم نے دِل لگالیا ہو کہ بس اب گھر نہیں جانا، اب زندگی یہیں گزرنی ہے؟ یا راستے میں کھانا وغیرہ کھانے کے لیے کسی ہوٹل پر رُکے ہوں تو وہیں دِل لگا بیٹھے ہوں؟ نہیں...!! ایسا نہیں ہوتا۔ مُسافر دورانِ سَفَر بیسیوں خوبصورت مقامات دیکھتا ہے، بعض دفعہ ہوٹلوں وغیرہ میں رُکتا ہے تو گھر کی نسبت زیادہ آرام محسوس کرتا ہے، اس کے باوجود وہ وہاں دِل نہیں لگاتا، وہاں کی نعمتوں میں گم نہیں ہوتا، جلد ہی اپنے گھر لوٹ جاتا ہے۔ یہ دُنیا بھی ایسی ہی ہے، ہم سب مُسافر ہیں، کچھ عرصے کے لیے یہاں ٹھہرے ہیں، جلد ہی سَفَرِ آخرت پر روانہ ہو جائیں گے۔

اللہ پاک پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے صدقے ہمیں دُنیا سے بے رغبتی نصیب فرمائے! کاش! ہم آخرت کی فِکْر کرنے والے بن جائیں۔

ہمارے دِل سے نکل جائے اَلْفِتِ دُنیا
دے دِل میں عشقِ مُحَمَّدِ مَرے رَچا یازت! (1)

سونے چاندی کے پہاڑ ساتھ چلتے

مسلمانوں کی پیاری آئی جان، حضرت عائشہ صدیقہ طیبہ طاہرہ رَضِیَ اللہُ عَنْہَا فرماتی ہیں:

1... وسائلِ بخشش، صفحہ: 82۔

ایک روز ایک انصاری خاتون میرے پاس آئی، اس نے جب سرورِ عالم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کا سادہ سا بستر مبارک دیکھا تو اُس کا دل بھر آیا، وہ فوراً گئی اور رُوئی کی بھرائی والا نرم و ملائم بستر بھجوایا، میں نے رسولِ اکرم، نُورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کے لیے وہ بستر بچھا دیا۔ جب سرکارِ عالی و قار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ تشریف لائے تو پوچھا: عائشہ! یہ کیا ہے؟ میں نے سارا واقعہ عرض کیا، اس پر زُہد کے پیکر، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ نے فرمایا: عائشہ! یہ بستر اُسی خاتون کو لوٹا دو! خدا کی قسم! اگر میں چاہتا تو سونے چاندی کے پہاڑ میرے ساتھ چلا کرتے۔⁽¹⁾

| | |
|--|--|
| <p>تُری فرش پر حکومت تری عرش پر حکومت تُرا خَلق سب سے بالا، تُرا حُسن سب سے اعلیٰ تُرا غم ہی چاہے عطا، اسی میں رہے گر فقار</p> | <p>تُو شہنشاہِ زمانہ مدنی مدینے والے! فدا تجھ پہ سب زمانہ مدنی مدینے والے! غمِ مال سے بچانا مدنی مدینے والے!⁽²⁾</p> |
|--|--|

دُنوی خزانوں کی پیشکش

حضرت حَیْتَمَبْه رَضِيَ اللهُ عَنْهُ فرماتے ہیں: اللہ پاک نے مالک و مختار نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کو یہ پیشکش (Offer) فرمائی کہ اے محبوبِ صَلَّى اللهُ عَلَيْهِ وَآلِهِ وَسَلَّمَ! اگر آپ چاہیں تو ہم آپ کو دُنیا کے وہ خزانے عطا فرمائیں، جو نہ آپ سے پہلے کسی کو ملے، نہ آپ کے بعد کسی کو ملیں، اس پر مزید یہ کہ ان دُنوی خزانوں کی وجہ سے آپ کے اُخروی انعامات سے بھی کچھ کم نہ کیا جائے گا۔ عابدِ نبی، مکی مدنی، مُحَبِّدِ عربی صَلَّى اللهُ عَلَيْهِ وَآلِهِ وَسَلَّمَ نے عرض

①... کتاب الزہد لامام احمد، زہد النبی صلی اللہ علیہ وآلہ وسلم، صفحہ: 30، حدیث: 76 ملتقطاً۔

②... وسائلِ بخشش، صفحہ: 425 و 429 ملتقطاً۔

کیا: اے اللہ پاک! یہ سب کچھ میرے لیے آخرت ہی میں جمع فرمادے! (1)
 بعطائے رَبِّ حاکمِ تُو ہے رِزقِ کا بھی قاسم | ہے ترا سب آب و دانہ مدنی مدینے والے!
 میں غریب بے سہارا، کہاں اور ہے گزارہ | مجھے آپ ہی نبھانا مدنی مدینے والے! (2)

زُہدِ مزاجِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے

پیارے اسلامی بھائیو! دُنیا اور دُنوی مال و دولت کی کثرت یقیناً نقصان دہ ہے مگر یاد رکھیے! یہ ہر ایک کو نقصان نہیں پہنچاتی۔ **علمائے کرام نے لکھا ہے:** وہ بلند رُتبہ اولیائے کرام جن کے دل میں اللہ پاک کی محبت رُچ بس چکی ہو، جن کے دلوں میں اللہ پاک کی یاد، اُس کی محبت کے سوا کچھ باقی ہی نہ ہو، اُن پاکیزہ دل اولیائے کرام کو دُنیا کی کثرت کچھ نقصان نہیں پہنچاتی۔ (3)

اللہ اکبر! یہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے اُمّتی ہیں، جب دُنیا انہیں نقصان نہیں پہنچا سکتی تو سرورِ عالم، نُورِ مَجِسَّمِ صَلَّى اللهُ عَلَيْهِ وَآلِهِ وَسَلَّمَ کو کیا نقصان پہنچائے گی؟ ارے جن کا قرین (یعنی ساتھ کا شیطان) بھی کلمہ پڑھ کر مسلمان ہو گیا تھا، اُن کو دُنیا کا مال کیا نقصان پہنچائے گا...؟ مگر زُہدِ مزاجِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے، آپ کو باقاعدہ پیشکش کی گئی: اے محبوبِ صلی اللہ علیہ وآلہ وسلم! دُنوی خزانے بھی قبول کیجیے! آپ کے اُخروی انعامات میں بھی بالکل کمی نہیں کی جائے گی۔ مگر قربان جائیے! ہمارے آقا و مولا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی دُنیا سے کمال بے رغبتی کا یہ عالم ہے کہ آپ

① ... مصنف ابن ابی شیبہ، کتاب الفضائل، باب اعطی اللہ تعالیٰ محمد، جلد: 7، صفحہ: 444، حدیث: 162۔

② ... وسائلِ بخشش، صفحہ: 426۔

③ ... سبع سنابل، سنبلہ سوم در برکت قناعت و توکل و تبتل، صفحہ: 89۔

نے اس کے باوجود بھی دُنیا کو قبول نہ فرمایا بلکہ یہی عَرَض کیا: مولا! یہ سب کچھ میرے لیے آخرت ہی میں جمع فرمادے۔

مجھے مال جمع کرنے کا حکم نہیں دیا گیا

آہ! ایک ہم کمزور دل ہیں، ہماری آمدن کم ہو جائے تو شکوے کرنے لگتے ہیں، آمدن بڑھ جائے تو عیش و عشرت میں پڑ کر نافرمانیوں پر اتر آتے ہیں، ہمارے حق میں تو دُنیا سراسر نقصان ہی نقصان ہے مگر پھر بھی ہم دُنیا جمع کرنے کے چکروں میں ہی رہتے ہیں۔ حضرت اَبُو مسلم خولانی رَحْمَةُ اللهِ عَلَيْهِ سے روایت ہے، **نبیوں کے نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ نے فرمایا: اللہ پاک نے مجھے مال جمع کرنے کا حکم نہیں دیا بلکہ رَبِّ کریم نے مجھے حکم دیا: (1)**

فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ ﴿٩٨﴾
وَاعْبُدْ رَبَّكَ حَتَّىٰ يَأْتِيَكَ الْيَقِينُ ﴿٩٩﴾

ترجمہ کنز العرفان: تو اپنے رب کی حمد کے ساتھ اس کی پاکی بیان کرو اور سجدہ کرنے والوں میں سے ہو جاؤ اور اپنے رب کی عبادت کرتے رہو حتیٰ کہ تمہیں موت آجائے۔

پیارے اسلامی بھائیو! پورا قرآنِ کریم، تمام احادیث پڑھ کر دیکھ لیجیے! ہمیں بھی ہمارے ربِّ کریم نے مال جمع کرنے، مال کی محبت میں پڑنے کا حکم نہیں دیا، بلکہ ہمارا رِزق تو اللہ پاک نے اپنے ذمہ کرم پر لیا ہے، ہاں! ہمیں نیکیاں کر کے، عبادت و ریاضت کر کے آخرت کمانے کا حکم دیا گیا ہے مگر افسوس! ہم دُنیا کی رنگینیوں میں گم ہو کر آخرت کو بھول جاتے ہیں، دُنیا کی محبت، مال و دولت کی حرص میں ایسے گرفتار ہوتے ہیں کہ زندگی کا اَضَل مقصد

①... الزہد لامام احمد بن حنبل، صفحہ: 439، حدیث: 2325 ملتقطاً۔

ہمیں یاد ہی نہیں رہتا۔ کاش! زُہدِ مصطفیٰ کا صدقہ ہمیں آخرت کی فکر نصیب ہو جائے۔
تراغم ہی چاہے عطار اسی میں رہے | گرفتار | غمِ مال سے بچانا مدنی مدینے والے (1)

صَلُّوا عَلَى الْحَبِيبِ! صَلَّيْ اللّٰهُ عَلٰى مُحَمَّدٍ

ناکامی کا اصل سبب غرْبَت یا حِرْص؟

نہ جانے کس نے ہمارے ذہنوں میں یہ بات ڈال دی ہے کہ کامیابی، ترقی، عُروجِ مال و دولت کی کثرت کا نام ہے، نہ جانے کیوں ہمارے رَوَیّے (Behavior) ایسے ہو گئے کہ معاشرے میں جو آمیز ہے، ہم اسے کامیاب سمجھتے ہیں اور جو بیچارہ غریب ہے اُسے ناکام، پیچھے رہ جانے والا اور نہ جانے کیا کیا سمجھتے ہیں۔

یقین مانیے! کامیابی (Success) اور ناکامی، ترقی و تَنْزُّل، پستی اور بلندی، ان کا مال و دولت سے کوئی تعلق نہیں۔ غور فرمائیے! اس دُنیا میں سب سے کامیاب اور کامل و اکمل زندگی ہمارے محبوب آقا، دو عالم کے دُولہا صَلَّی اللّٰهُ عَلَیْہِ وَاٰلِہٖ وَسَلَّم کی ہے، آپ صَلَّی اللّٰهُ عَلَیْہِ وَاٰلِہٖ وَسَلَّم نے تو مال جمع نہیں فرمایا، آپ کو تو پیشکش کی گئی کہ محبوب! دُنوی خزانے قبول کیجیے! آپ نے پھر بھی قبول نہ فرمائے۔ پتا چلا؛

سبب کچھ اور ہے، تُو جس کو خُو د سمجھتا ہے | زوال بندہ مومن کا بے زری سے نہیں (2)
یعنی مسلمانوں کے زوال کا سبب غرْبَت نہیں ہے، اس کا سبب کچھ اور ہے، وہ کیا ہے؟
حِرْص، مال و دولت کی محبت...!! اسی حِرْص کی وجہ سے تو بھائی بھائی کا گریبان پکڑتا ہے
حِرْص ہی کی وجہ سے وراثت میں خیانت کی جاتی ہے ❀ حِرْص ہی کی وجہ سے لڑائی جھگڑے

1... وسائل بخشش، صفحہ: 426۔

2... کلیات اقبال، ضربِ کلیم، صفحہ: 532۔

ہوتے ہیں ❀ حِرْصِ ہی کی وجہ سے سُودِی لئین دین ہوتا ہے ❀ حِرْصِ ہی کی وجہ سے رِشْوَتوں کا لین دین ہوتا ہے ❀ حِرْصِ ہی کی وجہ سے ناپ تول میں ڈنڈی ماری جاتی ہے ❀ حِرْصِ ہی کی وجہ سے اغوا برائے تاوان کی وارداتیں ہوتی ہیں ❀ اور حِرْصِ ہی کی وجہ سے قتل و غارت گری کے بازار گرم کیے جاتے ہیں۔ خُدا کی قسم! ہمارے مُعَاشرے سے مال کی مَحَبَّت اور دُنیا کی بُری حِرْصِ ختم ہو جائے تو مُعَاشرے کی 90 فیصد بُرائیاں دم توڑ جائیں مگر آہ! دُنیا کی مَحَبَّت، مال و دولت کی حِرْصِ نے ہمارے مُعَاشرے کو اپنی لپیٹ میں لیا ہوا ہے۔

| | |
|---|---|
| <p>بس رہوں طالبِ رِضا یازب! حشر میں میرا ہو گا کیا یازب! خاکِ طیبہ کا واسطہ یازب! کوئی ایسی ہوا چلا یازب! (1)</p> | <p>حِرْصِ دُنیا نکال دے دِل سے ہائے حُسنِ عَمَلِ نہیں پلے خوفِ دوزخ کا آہ! رحمت ہو دِل کا اَبْطَا چمن ہو پھر آباد</p> |
|---|---|

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

دُنیا سے بے رغبتی کا اَضْلِ مطلب

پیارے اسلامی بھائیو! یہاں ایک اہم وضاحت کر دوں؛ عموماً جب زُہد، دُنیا سے بے رغبتی وغیرہ موضوعات پر بات ہوتی ہے تو لوگ یہ سمجھتے ہیں کہ شاید اسلام رہبانیت کا دَرَس دیتا ہے کہ بس بندہ دُنیا چھوڑے، تَعْلُق توڑے اور غاروں میں جا کر بیٹھ جائے۔ نہیں...!! ایسا نہیں ہے۔ اسلام ہمیں دُنیا چھوڑنا نہیں بلکہ دُنیا میں جینا سکھاتا ہے۔ دُنیا سے بے رغبتی کا مطلب یہ نہیں ہے کہ آدمی سب کچھ چھوڑ چھاڑ کر بیٹھ جائے۔

1... وسائلِ بخشش، صفحہ: 80-81 بتقدم و تاخر۔

بے رغبتی کا مطلب ہے: **دل سے دُنیا کی محبت نکل جائے۔**

امام غزالی رحمۃ اللہ علیہ فرماتے ہیں: ہمارے پیر صاحب دُنیا سے بے رغبتی کا بہت دُرس دیتے تھے، میں نے دیکھا کہ انہوں نے جو جانور رکھے ہوئے ہیں، اُن جانوروں کو سونے کے کھونٹوں کے ساتھ باندھا ہوا ہے۔ فرماتے ہیں: مجھے حیرانی ہوئی۔ میں نے ہمت کر کے پوچھ ہی لیا کہ عالی جاہ! یہ کیا جاجر ہے؟ ہمیں دُنیا سے روکتے ہیں، خود اتنا مال رکھتے ہیں۔ آپ کے پیر صاحب نے بہت پیارا جواب دیا، فرمایا: ہم نے سونے کے کھونٹے زمین میں گاڑھے ہیں، دل میں نہیں گاڑھے۔⁽¹⁾

مطلب کہنے کا یہ کہ دُنیا کا مال اگر اللہ پاک نے عطا فرمایا ہے یا نہیں عطا فرمایا، بہر صورت ہمارے دل میں اس کی محبت نہیں ہونی چاہیے، حرص نہ ہو، لالچ نہ ہو، اللہ پاک نے مال دیا ہے تب بھی اُس کا شکر ہے، نہیں دیا تب بھی اُس کا شکر ہے، ہم مال کے نہیں بلکہ اپنے رَبِّ کریم کے بندے ہیں۔ بس اپنی پوری توجُّہ اس مالِ کریم کی طرف ہی لگائے رکھنی ہے۔ **بزرگ فرماتے ہیں:** دل یارِ ول، ہتھ کارِ ول۔

کار یعنی کام۔ مطلب یہ کہ دل میں یادِ خدا ہو اور آدمی اپنی ضروریات بھی پوری کرتا رہے، اللہ پاک کی یاد میں بھی مَضْرُوف رہے۔ یہی اَصْلُ مَقْصُود ہے۔ جیسے ہم نے میلادِ مصطفیٰ صَلَّى اللہُ عَلَیْہِ وَاٰلِہٖ وَسَلَّم دُھوم دُھام سے منایا، اللہ پاک ہمیں مزاجِ مصطفیٰ بھی اسی طرح ذوقِ شوق سے اپنانے کی توفیق نصیب فرمائے۔ کاش! دل سے دُنیا کی محبت نکل جائے اور ہم آخرت کی طلب کرنے والے بن جائیں۔

①... سبع سنابل، سنبلہ سوم در برکت قناعت و توکل و تبتل، صفحہ: 89 مفصلاً۔

مَت چھوڑیے مجھے اب دُنیا کی ٹھوکروں پر
 بس آپ ہی کے ٹکڑوں پر ہو مرا گزارہ
 سرکار! حُبِ دُنیا دِل سے مرے نکالو
 دیوانہ اب بنا لو! اپنا مجھے خُدارا (1)

آمِیْنِ بَجَاہِ حَاتِمِ النَّبِیِّیْنِ صلی اللہ علیہ وآلہ وسلم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

القرآن الکریم موبائل ایپلی کیشن

پیارے اسلامی بھائیو! الحمد للہ! دُعوَتِ اسلامی کے I.T ڈیپارٹمنٹ کی طرف سے ایک

موبائل ایپلی کیشن لانچ کی گئی ہے، جس کا نام ہے: **Al Quran Al kareem (القرآن**

الکریم)۔ اس موبائل ایپلی کیشن میں ﴿مکمل قرآن پاک پڑھنے﴾ اور مختلف قاریوں کی آواز

میں قرآن کریم سننے کی سہولت موجود ہے ﴿اس کے ساتھ ساتھ کسی مخصوص سُورۃ یا آیت کو

Bookmark بھی کیا جاسکتا ہے یعنی بار بار پڑھنے والی سورت یا آیت کو **Bookmark** کی

بدولت باسانی پڑھا جاسکتا ہے۔ اپنی موبائل میں دُعوَتِ اسلامی کے I.T ڈیپارٹمنٹ کی ایپلی

کیشنز انسٹال کر کے خود بھی فوائد حاصل کریں اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

1) ... وسائل بخشش، صفحہ: 318۔

درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

مسئلہ: قرآن کریم کو ترتیب سے پڑھنا واجب ہے۔

وضاحت: بعض لوگ اس کشمکش میں ہوتے ہیں، کہ بعض اوقات نماز میں قرأت کرتے ہوئے قرآن کریم کی ترتیب سے تلاوت چھوٹ جاتی ہے، مثلاً: نماز کی پہلی رکعت میں سورہ فلق پڑھی اور دوسری رکعت میں سورہ اخلاص پڑھ لی تو اب کیا کیا جائے...؟ مسئلہ توجہ سے سماعت فرمالیجیے کہ قرآن پاک کو ترتیب سے پڑھنا واجب ہے اور جان بوجھ کر الٹا قرآن پاک پڑھنا، مکروہ تحریمی، ناجائز و گناہ ہے، اگر جان بوجھ کر نہیں بلکہ بھول کر پڑھ لیا تو گناہ نہیں، البتہ دونوں صورتوں میں نماز ہو جائے گی اور سجدہ سہو بھی واجب نہیں، کیونکہ قرآن پاک کو ترتیب کے ساتھ پڑھنا تلاوت کے واجبات میں سے ہے، نماز کے واجبات میں سے نہیں اور خارج نماز بھی قصد الٹا قرآن پاک پڑھنا گناہ ہے۔⁽¹⁾ اللہ پاک ہمیں دُرست اسلامی احکام سیکھنے اور ان پر عمل کرنے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

لَا عِلَاجَ مَرَضِ کَارِ وَحَافِی عِلَاجِ (وِظِیفَہ)

أَعُوذُ بِاللّٰهِ مِنَ الشَّيْطَانِ الرَّجِيمِ

جو کوئی روزانہ 10 بار أَعُوذُ بِاللّٰهِ مِنَ الشَّيْطَانِ الرَّجِيمِ پڑھے، اللہ پاک کی طرف سے

1... فتاویٰ رضویہ، جلد: 6، صفحہ: 239 خلاصہ۔

ایک فرشتہ مقرر ہو جاتا ہے، جو اُس کی شیطان سے حفاظت کرتا ہے۔⁽¹⁾ اللہ پاک عمل کی

توفیق عطا فرمائے۔ آمین بِجَاہِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

